

an>

Title: Need to release funds for completing the pending railway projects in Vaishali Parliamentary Constituency of Bihar.

**श्री रामा किशोर सिंह (वैशाली) :** उपाध्यक्ष महोदय, मैं वैशाली संसदीय क्षेत्र का प्रतिनिधित्व करता हूँ वह प्रजातंत्र की जननी है। वहां कई रेल परियोजनायें काफी लंबे समय से लम्बित हैं। मैं आपके माध्यम से सरकार से आग्रह करना चाहता हूँ कि हमारा क्षेत्र वैशाली (बिहार) एक प्राचीन ऐतिहासिक स्थल और विश्व प्रसिद्ध पर्यटक स्थल है। वहाँ 2003-04 में सुगौली-हाजीपुर नई रेल लाइन की परियोजना शुरू की गई थी। परियोजना की प्रत्याशित लागत 325 करोड़ रुपये हैं, जिसके अन्तर्गत मार्च, 2014 तक 206 करोड़ रुपये खर्च किये गये। मार्च 2014-15 के लिए संशोधित परियोजना 25 करोड़ रुपये और 2015-16 के लिए प्रस्तावित परियोजना 80 करोड़ रुपये निर्धारित किये गये हैं, परन्तु परियोजना का काफी कार्य शेष है और अधूरा पड़ा हुआ है। पर्यटक स्थलों और ऐतिहासिक स्थलों के विकास के मद्देनजर वर्तमान वित्तीय वर्ष में इस परियोजनाओं को पूरा करना अत्यन्त लोक उपयोगी साबित होगा, क्योंकि वर्तमान सरकार से बिहारवासियों को काफी अपेक्षा है। इसी प्रकार गोरौल स्टेशन पर आरक्षण कार्यालय का कार्य दिवस 09 बजे प्रातः से 2 बजे अपराह्न तक करने, ग्वालियर एक्सप्रेस का ठहराव गोरौल स्टेशन पर करने, हाजीपुर-मुजफ्फरपुर रेल खण्ड में गोरौल और भगवानपुर स्टेशन के बीच हॉल्ट फ्रॉंशिंग पर गुमटी लगाने के संदर्भ में, मैं सरकार का ध्यान ध्यान आकर्षित करना चाहता हूँ।